

E-Mail

पत्र संख्या-1/चौ0-90-02/2013 गृ0आ0.....9145

बिहार सरकार
गृह (आरक्षी) विभाग ।

प्रेषक,

राजीव रंजन सिन्हा,
सरकार के विशेष सचिव ।

सेवा में,

सभी जिला पदाधिकारी,
बिहार ।

पटना, दिनांक 27 अक्टूबर, 2014

विषय :- चौकीदार/ दफादार के समूह "घ" से समूह "ग" निम्नवर्गीय लिपिक में प्रोन्नति के संबंध में ।

महाशय,


निदेशानुसार उपर्युक्त विषय के प्रसंग में सूचित करना है कि विभागीय पत्रांक 359, दिनांक 17.01.1990 के द्वारा चौकीदार/दफादार को दिनांक 01.01.1990 के प्रभाव से चतुर्थवर्गीय कर्मचारी घोषित किया गया है । सामान्य प्रशासन विभाग, बिहार, पटना के पत्रांक 821, दिनांक 23.03.2011 की कंडिका 5 एवं वित्त विभाग के पत्रांक 2937 दिनांक 31.03.2011 की कंडिका 3 (iv) के प्रावधानों के अनुसार वर्ग "घ" के कर्मी यदि मैट्रिक उत्तीर्ण हो तो उन्हें निम्नवर्गीय लिपिक (वर्ग "ग") के पद पर प्रोन्नति की सुविधा देय है ।

इसी आलोक में सभी जिला पदाधिकारी को विभागीय पत्रांक 4009, दिनांक 24.05.2013 के द्वारा मैट्रिक उत्तीर्ण चौकीदारों/दफादारों की वरीयता सूची तैयार कर नियमानुसार विभागीय प्रोन्नति समिति की अनुशंसा प्राप्त कर समूह "ग" (निम्नवर्गीय लिपिक) के पद पर प्रोन्नति प्रदान करने का निदेश दिया गया । उसी क्रम में जिला पदाधिकारियों के द्वारा मार्गदर्शन की मांग की गई । क्योंकि बिहार चौकीदार संवर्ग नियमावली, 2006 में चौकीदार के प्रोन्नति का पद दफादार है । चौकीदार/दफादार चतुर्थवर्गीय कर्मचारी घोषित है उसके बाद प्रोन्नति का पद नियमावली में नहीं है । चूंकि चौकीदार/दफादार ग्रामीण पुलिस संवर्ग मैनुअल से नियंत्रित होते हैं इसलिए पुलिस महानिदेशक, बिहार, पटना से विभागीय पत्रांक 645, दिनांक 27.01.2014 द्वारा चौकीदार/दफादार को समूह "ग" (निम्नवर्गीय लिपिक) में किस संवर्ग के अन्तर्गत प्रोन्नति दी जाय तथा इनके प्रोन्नति के पद क्या होंगे, इस पर प्रस्ताव एवं मंतव्य की मांग की गई । पुलिस महानिदेशक, बिहार, पटना ने अपने पत्रांक 561, दिनांक 07.07.2014 के द्वारा यह सूचना उपलब्ध कराया कि चौकीदार/दफादार का पद समाहर्ता के नियंत्रणाधीन है एवं उनके नियुक्ति पदाधिकारी भी वही है । चौकीदार/दफादार के प्रोन्नति का मामला पुलिस मुख्यालय से संबंधित नहीं है । अतः समाहर्ता के अधीन चौकीदार/दफादार को तृतीय वर्ग के पद पर प्रोन्नति देना समीचीन बताया गया ।

वर्णित स्थिति में चौकीदार/दफादार को समूह "घ" से समूह "ग" (निम्नवर्गीय लिपिक) में प्रोन्नति के संबंध में आपसे निम्न प्रस्ताव/सुझाव की अपेक्षा है:-

- (1) चौकीदार/दफादार संवर्ग में समूह "ग" की कोटि का पद सृजन करने
 - (2) उसके कर्तव्य दायित्व का निर्धारण करने तथा
 - (3) नए सृजित होने वाले पदों की संख्या आकलित करने का आधार के संबंध में ।
- अतः अनुरोध है कि उक्त तीनों कंडिकाओं के आलोक में अपने सुझाव से विभाग को अवगत कराने की कृपा की जाय ।

विश्वासभाजन


सरकार के विशेष सचिव